

Key Statements for the 2023 International Chinese-speaking Conference

Mădu Kărai yu wa na mătu anhte hkum hpe jin jin rai nga shăngun na mătu gaw anhte gaw, Mădu Yēsu hpe tsawra ai, Mădu hpe anhte a asak hku nna la lang ra ai, Mădu hpe asak hkrung ra ai, Mădu hpe kăba hkra dan leng ra ai, Mădu yu wa na lam hpe myit măda la nga ra ai, Mădu paw pru na lam hpe tsawra ra ai, ndai lam gaw anhte a myit măsin ra shărawng lam hte anhte asak hkrung lam nan rai ra nga ai.

Mădu Kărai yu wa na mătu anhte hkum hpe jin jin rai nga shăngun na mătu gaw anhte gaw myihtoi ga hpe jăhpawt mănăp na nhtoi gintawng ten ndu shi ai du hkra nsin hta htoi tu ai wan pyengdin hku nna ahkyak la da ai hte Hkristu hpe anhte myit măsin ni hta măkoi măgap let suhprang wa ai, paw pru wa ai nhtoi gintawng hku nna ahkyak la da ra ai rai nga ai.

Mădu Kărai yu wa na mătu anhte hkum hpe jin jin rai nga shăngun na mătu gaw anhte gaw kăga masha ni hpe jaw sha lu na mătu Mădu hpe anhte a wēnyi lu sha hku nna kăbu găra ra nga ai. Anhte gaw akyu hpyi ai lam lădat amyu myu hku nna, Mădu a mungga hpe hkap la lu ai ten hte mungga hpe sawn sumru hti ai ten, dai gaw law law lang bai myit sawn, myit dum nna mungga hpe chyim lu ai hte, kăbu găra nga ai ten hta Mădu hpe kăbu găra lu ga ai.

Mădu Kărai yu wa na mătu anhte hkum hpe jin jin rai nga na mătu gaw anhte gaw lăni hte lăni ningnan gram shărai hkrum ai lam hta suhprang ai asak hkrung lam nga na mătu hte Kăwa Kărai Kăsang a tsawra chye ai, măra dat ya chye ai, myit măsin hte mung, anhte a hkye la Mădu Hkristu a bau rem ai, tam ai Wēnyi hte bau rem ai lam hpe shăkut shăja bungli gălaw ra ai.

Outlines of the Message
for the International Chinese-speaking Conference

February 17-19, 2023.

GENERAL SUBJECT

**MĀDU KĀRAI YU WA NA MĀTU, ANHTE HKUM HPE JIN
JIN RAI NGA RA AI LAM**

Message One

**Mādu A Paw Pru Na Lam Hpe Tsawra Let, Daini Na Prat Hpe Ntsaw Ra
Nna, Mādu Kārai Yu Wa Na Mātu Anhthe Hkum Hpe Jin Jin Rai Nga Ra Ai
Lam**

Htina Chyumdaw—2Tim. 4:8, 10, 18, Rom. 12:2, 1Kor. 2:15, 5:19b, Shr.
17:14, 22:20.

**I. Mādu Kārai a lāhkawng lang bai yu wa na lam hpe anhthe mānu shādan
ai rai yang, Mādu a paw pru wa na lam hpe tsawra na rai nga ai—2Tim.
4:8.**

A. Mādu Kārai a paw pru na lam hpe tsawra ai hte Mādu Kārai shi hkum nan
hpe tsawra ai lam gaw gāran kau nmai nga ai—1Kor. 2:9, 2Tim. 4:8.

B. Anhthe gaw Mādu Kārai yu wa na mātu la nga ai rai yang, Mādu a paw pru
na lam hpe tsawra ai ni rai ra nga ai—1Hte. 1:10, 2Tim. 4:8.

C. Mādu Kārai a paw pru ai lam hte, Mādu a bai yu wa na lam gaw anhthe a
mātu sādi jaw ai lam lāngai, n-gun jaw ai lam lāngai hte shādut myit gang
ai lam lāngai rai nga ai—Kāji 1, 18.

1. Anhthe gaw Mādu Kārai a paw pru na lam hpe tsawra let, dai hpe myit
nden ja ai hte ala nga nna kābu gāra let myit māda la nga ra ai rai nga
ai—Shr. 22:20.

2. Anhthe gaw Mādu Kārai a paw pru na lam hpe tsawra let asak hkrung ai
lam nga ra ai. Dai gaw anhthe hpe myit daw myit hten ai lam nnga ai sha,
jāhtum du hkra sādi dung nga shāngun ai—2Tim. 4:8, Shr. 17:14.

**II. “Dinghta ga hte dinghta ga e nga ai arai hpe, hkum tsawra myit, mārai
lāngai ngai dinghta ga hpe tsawra ayang gaw, dai Kāwa a tsawra ai myit
gaw, shi hta e nrawng nga ai”—1Yhn. 2:15.**

A. Dinghta ga gaw Satan hku nna lādat jaw jaw māsing da ai nhkru ai lādat
lāngai rai nga ai—kāji 15-17, Yk. 4:4.

1. Kărai Kăsang gaw masha hpe Mădu a yaw shăda lam hpring tsup na mātu ndai dinghta ga ntsa asak hkrung na hpan tawn da timung, Mădu a hpyen wa Satan gaw Kărai Kăsang hpan tawn da ai masha hpe ntăra ai hku zing mădu la nna, Kărai Kăsang hpe ninghkap ai mungkan lădat hpe ndai dinghta ga ntsa hta hpaw shăbawn da nhtawm, masha law law hpe htung hking lam, hpaji lam, jak hpaji, htaw wa htaw sa hpăga lam, shăngwi shăpyaw lam, nawku htung tăra lam ni hte lădat jaw jaw măsing hpaw shăbawn da ai—Ehp. 3:11, Nin. 1:26-18, 2:8-9, 4:16-24.
 2. Dinghta ga ntsa nga nga ai lam mahkra, grau nna, masha amyu rusai hte mătut ai lam ni hte nbung hta nga ai lam ni mahkra gaw Satan hku nna shi a nsin mungkan de lădat jaw jaw măsing hpaw shăbawn da hkrum nhtawm, dai gaw masha lawlaw Kărai Kăsang a yaw shăda lam hpe shăngut shăkre na kaw na dingbai dingna pat hkum kau na hte mădu zing la na mātu, Kărai Kăsang hpe kăbu găra ai kaw na shanhte hpe shuk shănut kau shăngun na mātu rai nga ai—1Yhn. 2:15-17.
 3. Mungkan gaw Kăwa Kărai hpe ninghkap nna, mungkan hta nga ai lam ni gaw Kărai Kăsang a ra shărawng ai lam hpe ninghkap let, mungkan hpe tsawra ai ni gaw Kărai Kăsang a hpyen ni rai nga ma ai—kăji 15-17, Yk. 4:4.
- B. “Mungkan ting” Satan hte seng ai lădat gaw “Nhkru ai wa a lăta hta nga nga ai”—1Yhn. 5:19b.
1. “Mungkan ting” hta Satan hte seng ai mungkan lădat hte mungkan masha ni, hkrat sum ai masha amyu rusai ni găyau gumhpawn shang lawm nga ai.
 2. Nga nga ma ai ngu gaw nhkru ai wa a ntăra ai hku zing mădu la ai lam hte lăshoi sumri a shingwang kăta hta gălaw nga ra ai lam hpe tsun măyu ai. Mungkan ting hte mungkan masha yawng gaw nhkru ai wa Satan a ntăra ai hku zing mădu la ai hte lăshoi sumri gang da ai npu hta nshămu lu ai sha nga nga ma ai.
 3. 1Yhn. 5:19 hta “Nhkru ai wa” ngu ai Greek ga hkum gaw jăhten shăbya chye ai wa, măchyi shăngun ai nhkru nhkra gălaw chye ai wa, kăga masha ni hpe ahtu hkra shăngun ai wa kăga masha ni hpe nhkru ai lam hta shut hpyit lam ni hte kă-up da ai wa hpe mădi mădun ai. Dai zawn nhkru ai wa gaw Satan nat mătse rai nna, mungkam masha yawng gaw shi a lăta hta nga nga ma ai.
- C. Satan gaw myi hte mu lu ai mungkan hte mungkan hta nga ai lam ni hpe jai lang nna, hpang jăhtum hta yawng măyawng hpe Antihkrist a mungdan

hta gumhpawn shāngun na rai nga ai. Dai ten hta mungkan lădat gaw ndung jăhtum e du mat wa na rai nhtawm, de a daw chyen shăgu gaw, Hkristan—hte ninghtan shai lam hku nna byin pru wa na rai nga ai—2Hte. 2:3-12.

III. Mădu Kărai a paw pru na lam hpe tsawra ai gaw daini na prat hpe tsawra ai hte ninghtan shai nga ai—2Tim. 4:8, 10.

- A. Prat lădaw lăngai gaw Satan a mungkan lădat hta nga ai daw lăngai (snr) hkrang lăngai rai nhtawm, dai hpe măsha law law ntăra ai hku găshun lam, zing mădu la na mătu Kărai Kăsang hte Mădu a yaw măsing kaw na shanhte hpe tsan gang shāngun na Satan hku nna jai lang nga ai—1Yhn. 5:19, 2:15.
- B. 2Tim. 4:10 hta rawng ai daini na prat gaw anhte hpe shinggrup da ai myit gang gunglau nga ai mungkan hpe mădi mădun ai. Anhte gaw mungkan a daini na prat hpe nmătut măhkai ai sha, mungkan hpe mung nmai mătut măhkai ai.
- C. Dema gaw daini na prat hpe tsawra wu ai. Daini na prat e laula ai măjaw shi gaw kăsa Pawlu hpe kau da wu ai—kăji 10.
- D. Rom. 12:2 hta Pawlu gaw anhte hpe ndai prat lădaw a hkrang nsam hpe nlang na mătu, nyan hpaji a ningnan gram shărai ai hku nna hkrang nsam gălai ra ai lam shădut da ai.
 - 1. Kăji 2 hta rawng ai ndai prat lădaw ngu ai gaw mungkan a daini na tatut lădat a daw hpe tsun nhtawm, dai gaw hkumhkrang asak hkrunglam hpe ninghtan shai nna tsap nga ai, hkumhkrang asak hkrung lam hpe gawng mălai shăra jaw ai lam rai nga ai—kăji 4-5.
 - 2. Ndai prat lădaw a hkrang nsam hpe lang ai lam gaw, dai ni na prat lădaw a prat dep bu hpun mawn sumli ai hte măren bu hpun mawn sumli ai lam hpe tsun măyu ai. Hkrang nsam gălai shai ra ai ngu gaw anhte a măbyin kăta de asak hte seng ai dat măbyin pawng bang hkrang shăpraw ya ai lam hpe ahkang jaw let, dai lam gaw kăta daw hte seng ai nsoi nsa măbyin lam gălai shai ai hpe byin pru shāngun ai—kăji 2, 2Kor. 3:18.
 - 3. Daini na prat lădaw gaw Kărai Kăsang a ra shărawng ai lam rai nga ai Hpung hpe ninghkap nga ai măjaw anhte gaw ndai prat lădaw a hkrang hpe nmai la lang ai—Rom. 12:2.
 - 4. Anhte gaw Hkristu a hkumhkrang hta asak hkrung nga ai rai yang daini na prat lădaw de nmai hkan ai—kăji 4-5.
- E. Anhte gaw daini na prat lădaw hpe tsawra ai rai yang, mungkan măga hta tsap nga na rai nga ai. Anhte gaw Mădu Kărai a paw pru na lam hpe tsawra

ai rai yang, Mădu măga hta tsap nga let, Mădu a akyu ara a mătu Mădu hte rau găsat nga na rai nga ai—2Tim. 4:1-2, 4-8, 10.

IV. Mădu Kărai hpe tsawra ai, Mădu a yu wa na lam hpe la nga ai, Mădu a paw pru na lam hpe tsawra ai ni gaw awngdang wa lu ai—1Kor. 2:9, 2Tim. 4:8, Shr. 22:20, 17:14.

- A. Mădu Kărai a paw pru na lam hpe tsawra ai lam hta anhte gaw Mădu Kărai hpe tsawra ai lam hte daini na Mădu a mătu asak hkrung nga ai re lam sakse rai nga ai. Dai măjaw dai gaw Mădu a kumhpa hpe hkap la na mătu anhte a măsa lam lăngai byin wa ai—2Tim. 4:8, 18.
- B. Mădu Kărai a paw pru na lam hpe tsawra na mătu ngu ai gaw anhte gaw shăwoi na hku dingyang rai nga ai asak hkrung lam hku asak nmai hkrung ai ngu tsun măyu ai lam nre ai. De mălai anhte gaw Mădu a paw pru na lam hpe grau tsawra măgang, daini na ten hta dingyang măsa lam hku asak hkrung ai hpe asak hkrung na mătu grau nna ra nga măgang rai nga ai—Mat. 24:40-42, 2Hte. 1:10, 3:6-12, 1Tim. 5:8.
- C. Mădu Yēsu hpe tsawra nna, Mădu hpe anhte a asak hku nna la lang let, Mădu hpe asak hkrung nhtawm, kăba dan leng shăngun ai ni hku nna, anhte gaw Mădu a bai yu wa na lam hpe la nga ai hte Mădu a paw pru na lam hpe tsawra ra ai. Ndai lam gaw Mădu a kăbu găra ai kăta de shang na mătu, Mădu Kărai a sumsing hte seng ai mungdan kăta de hkye hkrang la hkrum na hte ding hpring ai janmau hpe hkap la lu na mătu la nga ai ni hku nna, anhte a myit măsin ra shărawng lam hte anhte a asak hkrung lam rai ra ai—2Tim. 4:8, 18.